



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 21.10.2025

TIME : 07.25 PM

പ്രധാന വാർത്തകൾ

- 1) നാലു ദിവസത്തെ സന്ദർശനത്തിനായി രാഷ്ട്രപതി ദ്രൗപദി മുർമു കേരളത്തിൽ. തിരുവനന്തപുരത്തെത്തിയ രാഷ്ട്രപതിയെ ഗവർണ്ണറും, മുഖ്യമന്ത്രിയും ചേർന്ന് സ്വീകരിച്ചു. കർശന സുരക്ഷയിൽ തലസ്ഥാന നഗരി.

President Droupadi Murmu arrived in Kerala this evening for a four-day visit to the state. The President was given a warm welcome at Thiruvananthapuram International Airport by Kerala Governor Rajendra Viswanath Arlekar, Chief Minister Pinarayi Vijayan and other dignitaries.

- 2) രാഷ്ട്രപതി നാളെ ശബരിമലയിൽ ദർശനം നടത്തും. സന്നിധാനത്തും പമ്പയിലുമടക്കം സുരക്ഷ ശക്തം.

The President will visit Sabarimala temple tomorrow . Security arrangements intensified in Sabarimala.

- 3) ബിഹാർ നിയമസഭാ തെരഞ്ഞെടുപ്പ് രണ്ടാം ഘട്ടത്തിലേക്കുള്ള നാമനിർദ്ദേശ പത്രികകളുടെ സൂക്ഷ്മപരിശോധന പൂർത്തിയായി.

Scrutiny of Nominations Completed for Second Phase of Bihar Assembly Polls.

-
- 4) ഇന്ന് 66-ാമത് പോലീസ് സ്തുതി ദിനം. പോലീസ് സേനയുടെ ധീരതയെ അനുസ്മരിച്ച് പ്രധാനമന്ത്രി ഉൾപ്പെടെയുള്ള പ്രമുഖർ.

Nation observes Police Commemoration Day today; Prime Minister and other prominent leader paid tribute to brave Police Personnel.

- 5) കേരളത്തിൽ അതിശക്തമായ മഴ തുടരും. ഇടുക്കി , പാലക്കാട്, മലപ്പുറം ജില്ലകളിൽ നാളെ ചുവപ്പ് ജാഗ്രത. മൂന്ന് ജില്ലകളിലും വിദ്യാഭ്യാസ സ്ഥാപനങ്ങൾക്ക് നാളെ അവധി.

IMD predicts very heavy rainfall in Kerala. Red alert issued in Idukki, Palakkad and Malappuram districts.

- 6) 67-ാമത് സംസ്ഥാന സ്കൂൾ കായികമേളയ്ക്ക് തിരുവനന്തപുരത്ത് തുടക്കം

67th State School Sports meet started today in Thiruvananthapuram.

President TVM

നാലു ദിവസത്തെ സന്ദർശനത്തിനായി രാഷ്ട്രപതി ദ്രൗപദി മുർമു കേരളത്തിലെത്തി. ഇന്ന് വൈകുന്നേരം 6.30 ഓടെ വ്യോമമാർഗം തിരുവനന്തപുരത്ത് എത്തിച്ചേർന്ന രാഷ്ട്രപതിയെ ഗവർണ്ണർ രാജേന്ദ്ര വിശ്വനാഥ ആർലേക്കർ, മുഖ്യമന്ത്രി പിണറായി വിജയൻ തുടങ്ങിയവർ ചേർന്ന് സ്വീകരിച്ചു. ഇന്ന് രാജ്ഭവനിൽ തങ്ങിയ ശേഷം നാളെ രാഷ്ട്രപതി ശബരിമല സന്ദർശിക്കും. മറ്റന്നാൾ രാജ്ഭവനിൽ മുൻ രാഷ്ട്രപതി കെ ആർ നാരായണന്റെ അർധകായ പ്രതിമ ശ്രീമതി മുർമു അനാച്ഛാദനം ചെയ്യും. ശിവഗിരിയിൽ ശ്രീനാരായണ ഗുരു സമാധി ശതാബ്ദി ചടങ്ങിൽ മുഖ്യാതിഥിയായി പങ്കെടുക്കുന്ന രാഷ്ട്രപതി പാലാ സെന്റ് തോമസ് കോളേജിലെ പ്ലാറ്റിനം ജൂബിലി ആഘോഷങ്ങളിലും പങ്കെടുക്കും. വെള്ളിയാഴ്ച എറണാകുളം സെന്റ് തെരേസാസ് കോളേജിലെ പരിപാടികളിൽ പങ്കെടുത്ത ശേഷം ശ്രീമതി മുർമു ഡൽഹിക്ക് മടങ്ങും. രാഷ്ട്രപതിയുടെ സന്ദർശനത്തോടനുബന്ധിച്ച് തിരുവനന്തപുരം നഗരത്തിൽ ഇന്ന് മുതൽ മൂന്ന് ദിവസം ഗതാഗത

നിയന്ത്രണമേർപ്പെടുത്തി. നാളെ രാവിലെ ആറു മുതൽ രാത്രി പത്തു വരെയും, മറ്റന്നാൾ രാവിലെ ആറു മുതൽ ഉച്ചയ്ക്ക്

12.30വരെയുമാണ് നിയന്ത്രണം . പ്രധാന റോഡുകളിലും, ഇടറോഡുകളിലും വാഹന പാർക്കിംഗ് അനുവദിക്കില്ല. നഗരത്തിൽ കർശന സുരക്ഷയും ഏർപ്പെടുത്തിയിട്ടുണ്ട്.

PRESIDENT - TRAFFIC RESTRICTION

രാഷ്ട്രപതിയുടെ സന്ദർശനത്തോടനുബന്ധിച്ച് ശബരിമല സന്നിധാനം, പമ്പ, നിലയ്ക്കൽ എന്നിവിടങ്ങളിലും സുരക്ഷ ശക്തമാക്കി. തീർത്ഥാടകർക്ക് ദർശനത്തിന് നിയന്ത്രണവും ഏർപ്പെടുത്തിയിട്ടുണ്ട്. ഹെലികോപ്റ്ററിൽ നാളെ നിലയ്ക്കൽ ഹെലി പാഡിൽ വന്നിറങ്ങുന്ന രാഷ്ട്രപതി റോഡ് മാർഗം പമ്പയിൽ എത്തിയശേഷം ഫോർ വീൽ ഡ്രൈവ് ഗൂർഖ എമർജൻസി വാഹനത്തിലാണ് 11.50 ഓടെ സന്നിധാനത്ത് എത്തുന്നത്. ഉച്ചപ്പൂജ ദർശനത്തിനുശേഷം സന്നിധാനം ഗെസ്റ്റ് ഹൗസിൽ രാഷ്ട്രപതി വിശ്രമിക്കും. വൈകുന്നേരം മൂന്നിനു സന്നിധാനത്തുനിന്നു മടങ്ങി 4.10 ന് നിലയ്ക്കലിൽ നിന്നും ഹെലികോപ്റ്ററിൽ തിരുവനന്തപുരത്തേക്ക് മടങ്ങും.

PM LETTER

ആഗോള പ്രതിസന്ധികൾക്കിടയിലും ഇന്ത്യ സുസ്ഥിരതയുടെ പ്രതീകമായി നിലനിൽക്കുകയാണെന്ന് പ്രധാനമന്ത്രി നരേന്ദ്രമോദി. ദീപാവലിയോടനുബന്ധിച്ച് ജനങ്ങൾക്കയച്ച കത്തിലാണ് പ്രധാനമന്ത്രി ഇക്കാര്യം വ്യക്തമാക്കിയത്. സമീപഭാവിയിൽ തന്നെ ലോകത്തെ മൂന്നാമത്തെ വലിയ സമ്പദ് വ്യവസ്ഥയായി ഇന്ത്യ മാറും. രാജ്യത്തെ വികസിതമാക്കുക, സ്വയംപര്യാപ്തമാക്കുക എന്നീ ലക്ഷ്യങ്ങൾക്കായി പ്രവർത്തിക്കേണ്ടത് ഓരോ പൗരൻറെയും അടിസ്ഥാന ചുമതലയാണെന്നും പ്രധാനമന്ത്രി പറഞ്ഞു. ഓഷറേഷൻ സിന്ദൂരിലൂടെ രാജ്യം നീതിക്ക് വേണ്ടി നിലകൊള്ളുന്നതിനൊപ്പം അനീതിക്കെതിരെ പോരാടിയതായും അദ്ദേഹം ചൂണ്ടിക്കാട്ടി.

BIHAR ELECTION

ബിഹാർ, നിയമസഭാ തെരഞ്ഞെടുപ്പ് രണ്ടാം ഘട്ടത്തിലേക്കുള്ള നാമനിർദ്ദേശ പത്രികകളുടെ സൂക്ഷ്മപരിശോധന ഇന്ന് നടന്നു. മറ്റന്നാൾ വരെയാണ് പത്രിക പിൻവലിക്കാനുള്ള സമയപരിധി. ബിഹാറിൽ ആദ്യ ഘട്ട വോട്ടെടുപ്പ് അടുത്ത മാസം 6നും, രണ്ടാംഘട്ട വോട്ടെടുപ്പ് 11-നുമാണ് നടക്കുക. നവംബർ 14 നാണ് വോട്ടെണ്ണൽ. തിരഞ്ഞെടുപ്പിനുള്ള പ്രചാരണം ഊർജ്ജിതമായി തുടരുകയാണ്. വിവിധ

രാഷ്ട്രീയ പാർട്ടികളുടെ മുൻനിര നേതാക്കൾ സംസ്ഥാനത്ത് പ്രചാരണ രംഗത്തുണ്ട്.

ECI- MCMC,

ബിഹാർ നിയമസഭാ തെരഞ്ഞെടുപ്പിന്റെ വോട്ടെടുപ്പ് ദിവസങ്ങളിലും, തലേ ദിവസവും പ്രസിദ്ധീകരിക്കുന്ന അച്ചടി മാധ്യമങ്ങളിലെ എല്ലാ പരസ്യങ്ങൾക്കും മീഡിയ സർട്ടിഫിക്കേഷൻ ആൻഡ് മോണിറ്ററിംഗ് കമ്മിറ്റിയുടെ അനുമതി വേണമെന്ന് കേന്ദ്ര തിരഞ്ഞെടുപ്പ് കമ്മീഷൻ. .രാഷ്ട്രീയ

പാർട്ടികൾക്കും സ്ഥാനാർത്ഥികൾക്കും ഇത് സംബന്ധിച്ച് കമ്മീഷൻ നിർദ്ദേശം നൽകി . നവംബർ 5,6, 10,11 തീയതികളിലെ പരസ്യങ്ങൾക്കാണ് മുൻകൂർ അനുമതി ബാധകം.

POLICE COMMEMORATION DAY-PM+AMIT SHAH

ഇന്ന് 66-ാമത് പോലീസ് സ്റ്റുതി ദിനം. 1959-ലെ ഈ ദിനത്തിൽ ലഡാക്കിൽ ചൈനീസ് സൈന്യം നടത്തിയ ആക്രമണത്തിൽ പത്ത് പോലീസുകാർ വീരചരമമടഞ്ഞതിന്റെ സ്മരണാർത്ഥമാണ് ദിനാചരണം. ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദി, രാജ്യരക്ഷാമന്ത്രി രാജ്നാഥ് സിങ്, കേന്ദ്ര ആഭ്യന്തര മന്ത്രി അമിത് ഷാ, തുടങ്ങിയ പ്രമുഖർ പോലീസ് സേനയുടെ ധീരതയെ സ്തുതി ദിനത്തിൽ അനുസ്മരിച്ചു. സേനയുടെ അചഞ്ചലമായ പ്രതിബദ്ധത രാജ്യത്തെ സുരക്ഷിതമാക്കുന്നതായി ഉപരാഷ്ട്രപതി പറഞ്ഞു. കൃത്യ നിർവഹണത്തിൽ പോലീസ് സേനയുടെ ത്യാഗമനോഭാവം ശ്രദ്ധേയമാണെന്ന് പ്രധാനമന്ത്രി അഭിപ്രായപ്പെട്ടു. സായുധ സേനയും, പോലീസും രാജ്യസുരക്ഷയുടെ സുപ്രധാന ഭാഗങ്ങളാണെന്ന് രാജ്യരക്ഷാമന്ത്രി രാജ്നാഥ് സിങ് പറഞ്ഞു. മാവോയിസ്റ്റ് തീവ്രവാദത്തെ പൂർണ്ണമായും രാജ്യത്തുനിന്നും അമർച്ച ചെയ്യാൻ അടുത്ത വർഷത്തോടെ സാധിക്കുമെന്നും അദ്ദേഹം വ്യക്തമാക്കി. (ഹോൾഡ്)

മാതൃകാപരമായ ധൈര്യത്തോടും പ്രതിബദ്ധതയോടും കൂടി പോലീസ് സേന പൗരന്മാരുടെ അവകാശങ്ങൾ സംരക്ഷിക്കുന്നതായി ശ്രീ അമിത് ഷാ അഭിപ്രായപ്പെട്ടു.

NAVY COMMANDER CONFERENCE

ഇന്ത്യൻ നാവികസേനയുടെ ദ്വിവർഷ കമാൻഡേർസ് കോൺഫറൻസ് നാളെ ന്യൂഡൽഹിയിൽ ആരംഭിക്കും. രാജ്യരക്ഷാമന്ത്രി രാജ്നാഥ് സിങ്, സേനാ മേധാവിമാർ, നാവിക കമാൻഡർമാർ തുടങ്ങിയവർ സമ്മേളനത്തെ അഭിസംബോധന ചെയ്യും. പരിപാടിയുടെ രണ്ടാം പതിപ്പാണിത്. ഓപ്പറേഷൻ സിന്ദൂറിന്റെ പശ്ചാത്തലത്തിൽ സമ്മേളനത്തിന് പ്രത്യേക പ്രാധാന്യമാണുള്ളത്. കര, നാവിക, വ്യോമ സേനകൾക്കിടയിലെ സംയുക്ത പ്രവർത്തനങ്ങളുടെ സാധ്യതകൾ ശക്തിപ്പെടുത്തുന്നത് സംബന്ധിച്ച ചർച്ചകൾ കമാൻഡേർസ് കോൺഫറൻസിൽ നടക്കും.

RAIN-KERALA

സംസ്ഥാനത്ത് അതിശക്തമായ മഴ തുടരും. ഇടുക്കി, എറണാകുളം, തൃശൂർ, പാലക്കാട്, മലപ്പുറം ജില്ലകളിൽ കേന്ദ്ര കാലാവസ്ഥാ വകുപ്പ് ഇന്ന് ഓറഞ്ച് ജാഗ്രത പ്രഖ്യാപിച്ചു. മറ്റെല്ലാ ജില്ലകളിലും മഞ്ഞ ജാഗ്രതയാണ്. അതിതീവ്ര മഴയ്ക്കുള്ള സാധ്യത കണക്കിലെടുത്ത് ഇടുക്കി , പാലക്കാട്, മലപ്പുറം ജില്ലകളിൽ നാളെ ചുവപ്പ് ജാഗ്രത നൽകി. ഏഴ് ജില്ലകളിൽ നാളെ ഓറഞ്ച് ജാഗ്രതയാണ്. ഇടുക്കി, പാലക്കാട്, മലപ്പുറം ജില്ലകളിലെ പ്രൊഫഷണൽ കോളേജ് ഉൾപ്പെടെ എല്ലാ വിദ്യാഭ്യാസ സ്ഥാപനങ്ങൾക്കും നാളെ അവധി പ്രഖ്യാപിച്ചു. ശക്തമായ കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ കേരള-കർണാടക, ലക്ഷദ്വീപ് തീരങ്ങളിൽ ശനിയാഴ്ച വരെ മത്സ്യബന്ധനത്തിന് വിലക്കേർപ്പെടുത്തി. ജലനിരപ്പ് ഉയരുന്ന സാഹചര്യത്തിൽ തിരുവനന്തപുരം അരുവിക്കര ഡാമിന്റെ അഞ്ച് ഷട്ടറുകൾ വീണ്ടും ഉയർത്തി. പ്രദേശവാസികൾ ജാഗ്രത പാലിക്കണം.

IDUKKI -RAIN-(INTRO)

ചുവപ്പ് ജാഗ്രത പ്രഖ്യാപിച്ചിരിക്കുന്ന പശ്ചാത്തലത്തിൽ ഇടുക്കിയിൽ കർശന ജാഗ്രതാ നിർദ്ദേശം. വിദ്യാഭ്യാസ സ്ഥാപനങ്ങൾക്ക് അവധി പ്രഖ്യാപിച്ചതിന് പുറമെ, ജില്ലാ ഭരണകൂടം രാത്രികാല യാത്രാ നിരോധനവും, വിനോദ സഞ്ചാരത്തിനും, ഖനന പ്രവർത്തനങ്ങൾക്കും നിയന്ത്രണവും ഏർപ്പെടുത്തി. കൂടുതൽ വിവരങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ....
(ഫോൺഡ്)

Sports fair-KN Balagopal

ഒളിമ്പിക്സ് മാതൃകയിലുള്ള അറുപത്തി ഏഴാമത് സംസ്ഥാന സ്കൂൾ കായികമേളയ്ക്ക് തിരുവനന്തപുരത്ത് തിരി തെളിഞ്ഞു. മന്ത്രി കെ.എൻ ബാലഗോപാൽ ഉദ്ഘാടനം നിർവഹിച്ചു. ഈ മാസം 28 വരെ നീളുന്ന കായികമേളയിൽ 12 സ്റ്റേഡിയങ്ങളിലായി 41 ഇനങ്ങളിലാണ് മത്സരങ്ങൾ നടക്കുക.

DELHI-AQI

ഡൽഹിയിലും പരിസര പ്രദേശങ്ങളിലും വായു ഗുണനിലവാരം വളരെ മോശം വിഭാഗത്തിൽ തുടരുന്നു. വായു ഗുണനിലവാര സൂചികയിൽ 357 ആണ് ഇന്ന് ഉച്ചയ്ക്ക് രേഖപ്പെടുത്തിയത് .

MAN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് ഈ മാസം 26-ന്. മൻ കി ബാത്തിലേക്കുള്ള ആശയങ്ങളും, അഭിപ്രായങ്ങളും ഈ മാസം 24 വരെ പങ്കുവയ്ക്കാം.

GST Bachat Utsav

കേന്ദ്രസർക്കാർ കഴിഞ്ഞ മാസം 22 നു പ്രഖ്യാപിച്ച ജി എസ് ടി പരിഷ്കാരങ്ങൾ ഓട്ടോമൊബൈൽ മേഖലയെ ശക്തിപ്പെടുത്തുന്നതിൽ നിർണ്ണായക പങ്ക് വഹിച്ചതായി വിലയിരുത്തൽ . 1800 സിസിയിൽ താഴെയുള്ള ട്രാക്ടറുകൾക്കു 5 ശതമാനവും കൂടുതൽ ശേഷിയുള്ളവയ്ക്ക് 18 ശതമാനവുമാണ് പുതുക്കിയ നികുതി . ബസുകൾ ട്രക്കുകൾ, ഡെലിവറി വാനുകൾ തുടങ്ങിയ വാണിജ്യ ചരക്ക് വാഹനങ്ങളുടെ ജി.എസ്.ടി 18 ശതമാനമായും കുറച്ചു. ബൈക്കുകളുടെയും ചെറുകാറുകളുടെയും നികുതിയിൽ കുറവ് വരുത്തിയത് മധ്യവർഗ്ഗത്തിന് ഏറെ പ്രയോജനം ചെയ്തിട്ടുണ്ട്.

SENSEX-GOLD

മുഹൂർത്ത വ്യാപാരത്തിൽ ഇന്ത്യൻ ഓഹരി സൂചികകളിൽ നേട്ടം. സെൻസെക്സ് 474 പോയിന്റ് ഉയർന്ന് 84,426 ലും, നിഫ്റ്റി 25 പോയിന്റ് ഉയർന്ന് 25,869 ലും വ്യാപാരം അവസാനിപ്പിച്ചു. ഉച്ചയ്ക്ക് 1:45 മുതൽ 2:45 വരെയാണ് മുഹൂർത്ത വ്യാപാരം നടന്നത്. സ്വർണവില കുറഞ്ഞു. ഗ്രാമിന് 200 രൂപ കുറഞ്ഞ് 11,970 രൂപയും പവന് 95,760 രൂപയുമാണ് ഇന്നത്തെ വില.

